
Brahmakritam Radhika Stotram

బ్రహ్మకృతం రాధికాస్తోత్రమ్

Document Information



Text title : Brahmakritam Radhika Stotram

File name : brahmakRRitaMrAdhikAstotram.itx

Category : devii, devI, brahmavaivartapurANa, stotra, rAdhA

Location : doc_devii

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya
15/97-116||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org

బ్రహ్మకృతం రాధికాస్తోత్రమ్



బ్రహ్మోవాచ ।

హే మాతస్త్యత్పదామ్భోజం దృష్టం కృష్ణప్రసాదతః ॥ ౯౪॥

సుదుర్లభం చ సర్వేషాం భారతే చ విశేషతః ।

షష్టివర్షసహస్రాణి తపస్తప్తం పురా మయా ॥ ౯౫॥

భాస్కరే పుష్కరే తీర్థే కృష్ణస్య పరమాత్మనః ।

ఆజగామ వరం దాతుం వరదాతా హరిః స్వయమ్ ॥ ౯౬॥

వరం వృణోష్యేత్యుక్తే చ స్వాభీష్టం చ వృతం ముదా ।

రాధికాచరణామ్భోజం సర్వేషామపి దుర్లభమ్ ॥ ౯౭॥

హే గుణాతీత మే శీఘ్రమధునైవ ప్రదర్శయ ।

మయేత్యుక్తో హరిరయమువాచ మాం తపస్వినమ్ ॥ ౯౮॥

దర్శయిష్యామి కాలే చ వత్సేదానీం క్షమేతి చ ।

సహీశ్వరాజ్ఞా విఫలా తేన దృష్టం పదామ్బుజమ్ ॥ ౯౯॥

సర్వేషాం వాఙ్మృతం మాతర్గోలోకే భారతేఽధునా ।

సర్వా దేవ్యః ప్రకృత్యంశా జన్యాః ప్రాకృతికా ధ్రువమ్ ॥ ౧౦౦॥

త్వం కృష్ణాఙ్గార్ధసమ్భూతా తుల్యా కృష్ణేన సర్వతః ।

శ్రీకృష్ణస్త్యన్మయం రాధా త్వం రాధా వా హరిః స్వయమ్ ॥ ౧౦౧॥

న హి వేదేషు మే దృష్ట ఇతి కేన నిరూపితమ్ ।

బ్రహ్మణ్డాదృహిరూర్ధ్వం చ గోలోకోఽస్తి యథామృతే ॥ ౧౦౨॥

వైకుణ్ఠశాపస్యజన్యశ్చ త్వమజన్యా తథామృతే ।

యథా సమస్తబ్రహ్మణే శ్రీకృష్ణాంశాంశజీవినః ॥ ౧౦౩॥

తథా శక్తిస్వరూపా త్వం తేషు సర్వేషు సంస్థితా ।

పురుషాశ్చ హరేరంశాస్త్యదంశా నిఖిలాః స్త్రియః ॥ ౧౦౪॥

ఆత్మనా దేహరూపా త్వమస్యాధారస్త్యమేవ హి ।

అస్యాను ప్రాణైస్త్యం మాతస్త్యత్వాజైరయమీశ్వరః ॥ ౧౦౫॥

కిమహో నిర్మితః కేన హేతునా శిల్పకారిణా ।

నిత్యోఽయం చ తథా కృష్ణస్త్యం చ నిత్యా తథాఽమృతే ॥ ౧౦౬॥

అస్యాంశా త్వం త్వదంశో వాఽప్యయం కేన నిరూపితః ।

అహం విధాతా జగతాం దేవానాం జనకః స్వయమ్ ॥ ౧౦౭॥

తం పరిత్వా గురుముఖాద్భవన్త్యేవ బుధా జనాః ।

గుణానాం వాస్తవానాం తే శతాంశం వక్తుమక్షమః ॥ ౧౦౮॥

వేదో వా పణ్ణితో వాఽన్యః కో వా త్వాం స్తోతుమీశ్వరః ।

స్తవానాం జనకం జ్ఞానం బుద్ధిరానామృతా సదా ॥ ౧౦౯॥

త్వం బుద్ధేర్జననీ మాతః కో వా త్వాం స్తోతుమీశ్వరః ।

యద్వస్తు దృష్టం సర్వేషాం తద్ధి వక్తుం బుధః క్షమః ॥ ౧౧౦॥

యదదృష్టాశ్రుతం వస్తు తన్నిర్వక్తుం చ కః క్షమః ।

అహం మహేశోఽనంతశ్చ స్తోతుం త్వాం కోఽపి న క్షమః ॥ ౧౧౧॥

సరస్వతీ చ వేదాశ్చ క్షమః కః స్తోతుమీశ్వరః ।

యథాగమం యథోక్తం చ న మాం నిన్దితుమర్హసి ॥ ౧౧౨॥

ఈశ్వరాణామీశ్వరస్య యోగ్యాయోగ్యే సమా కృపా ।

జనస్య ప్రతిపాల్యస్య క్షణే దోషః క్షణే గుణః ॥ ౧౧౩॥

జననీ జనకో యో వా సర్వం క్షమతి స్నేహతః ।

ఇత్యుక్త్వా జగతాం ధాతా తస్థా చ పురతస్తయోః ॥ ౧౧౪॥

ప్రణమ్య చరణామ్భాజే సర్వేషాం వన్ద్యమీప్సితమ్ ।

బ్రహ్మణా చ కృతం స్తోత్రం త్రిసన్ధ్యం యః పఠేన్నరః ॥ ౧౧౫॥

రాధామాధవయోః పాదే భక్తిర్దాస్యం లభేద్ధృవమ్ ।

కర్మనిర్మూలనం కృత్వా మృత్యుం జిత్వా సుదుర్జయమ్ ।

విలక్ష్ణ్య సర్వలోకాంశ్చ యాతి గోలోకముత్తమమ్ ॥ ౧౧౬॥

ఇతి శ్రీబ్రహ్మవైవర్తపురాణే శ్రీకృష్ణజన్మఖణ్డే పూర్వే పంచదశాధ్యాయాంతర్గతం

బ్రహ్మకృతం శ్రీరాధికాస్తోత్రం సమాప్తమ్ ।

బ్రహ్మవైవర్తపురాణ । శ్రీకృష్ణజన్మ, పూర్వభాగ । అధ్యాయ ౧౫/౯౭-౧౧౬॥

brahmavaivartapurANa . shrIkRRiShNajanma, pUrvabhAga . adhyAya 15/97-116..

Proofread by PSA Easwaran

——
Brahmakritam Radhika Stotram

pdf was typeset on March 22, 2025

——
Please send corrections to sanskrit@cheerful.com

